

“ మధురమైన పిల్లలారా - మీ పై మీరే దయ చూపుకోండి. తండ్రి ఏదైతే శ్రీమతమునిస్తున్నారో, దాని అనుసారము నడుచుకోండి, తండ్రి ఇచ్చు శ్రీమతము - పిల్లలారా, సమయాన్ని వృథా చేయకండి మంచి కర్మలనే చేయండి. ”

ప్రశ్న:- అదృష్టశాలి పిల్లల ముఖ్య ధారణలు ఏవి ?

జవాబు :- అదృష్టశాలి పిల్లలు ఉదయము ఉదయమే(అమృతవేళలో) లేచి తండ్రిని చాలా ప్రీతితో స్మృతి చేస్తారు. బాబాతో తీయతీయగా మాట్లాడతారు. తమ పై ఎప్పుడూ నిర్దయను చూపుకోరు. వారు గౌరవపూర్వకంగా ఉత్తరీర్ణలయ్యే పురుషార్థము చేసి స్వయాన్ని రాజ్యానికి అర్హులుగా చేసుకుంటారు.

ఓంశాంతి. పిల్లలు తండ్రి ఎదురుగా కూర్చున్నప్పుడు మా బేహద్ తండ్రి బేహద్ సుఖమునిచ్చేందుకు శ్రీమతమును ఇస్తున్నారని వారికి తెలుసు. వారిని దయాసాగరులు, ముక్తిదాత అని చాలా మహిమ చేస్తారు. తండ్రి చెప్తున్నారు - కేవలం ఇది మహిమ చేయు విషయమే కాదు, కాని పిల్లలకు సలహానివ్వడం తండ్రి కర్తవ్యము. అలాగే బేహద్ తండ్రి కూడా మతమునిస్తున్నారు. వారు ఉన్నతాతి ఉన్నతమైన తండ్రి కనుక వారి మతము కూడా తప్పకుండా ఉన్నతాతి ఉన్నతంగానే ఉంటుంది. మతాన్ని తీసుకునేది ఆత్మ, మంచి లేక చెడు కర్మలను చేసేది కూడా ఆత్మనే. ఈ సమయంలో ప్రపంచానికి రావణుని మతము లభిస్తుంది. పిల్లలైన మీకు రాముని మతము లభిస్తుంది. రావణుని మతము వలన నిర్దయులై విరుద్ధ కర్మలనే చేస్తారు. సమర్థమైన మంచి కర్మలనే చేయండిని తండ్రి మతము(సలహా)నిస్తున్నారు. తమ పై తాము దయ చూపుకోవడం అన్నిటికంటే చాలా మంచి కార్యము. సతోప్రధానంగా, చాలా సుఖంగా ఉండే ఆత్మ రావణుని మతము లభించడం వలన తమోప్రధానమైపోయిందని మీకు తెలుసు. ఒక్క తండ్రి స్మృతిలోనే ఉండండి, మీ పై మీరే దయ చూపుకోండి అని ఇప్పుడు తండ్రి మతమునిస్తారు. తండ్రి దయ చూపించరు, ఇలా ఇలా చేయమని శ్రీమతమునిస్తారు. మీ పై మీరే దయ చూపుకోండి. స్వయాన్ని ఆత్మగా భావించి పతితపావనులైన మీ తండ్రిని స్మృతి చేస్తే మీరు పావనంగా అవుతారు. పావనంగా ఎలా అవ్వాలి తండ్రి సలహానిస్తారు. పతితులను పావనంగా చేసేవారు తండ్రియే. వారు శ్రీమతమునిస్తారు. వారి మతానుసారము నడుచుకోలేదంటే మీ పై మీరు నిర్దయులుగా అవుతారు. “ పిల్లలూ! సమయాన్ని వృథా చేయకండి” అని తండ్రి శ్రీమతమునిస్తారు. నేను ఆత్మ అనే పాతాన్ని పక్కా చేసుకోండి. శరీర నిర్వాహణార్థము వ్యాపారాదులు భలే చేసుకున్నా సమయం కేటాయించి యుక్తిని రచించండి. పని చేస్తున్నా ఆత్మలోని బుద్ధి తండ్రి వైపు ఉండాలి. ఉదాహరణానికి ప్రేయసీ-ప్రియులు పనులు చేస్తున్నా ఒకరి పై ఒకరికి ప్రీతి ఉంటుంది కదా. ఇక్కడ అలా లేదు. మీరు భక్తిమార్గములో కూడా స్మృతి చేస్తారు. ఎలా స్మృతి చేయాలని చాలామంది అడుగుతారు? స్మృతి చేయాలంటే ఆత్మ-పరమాత్మల రూపము తెలియాలి కదా. ఎందుకంటే పరమాత్మ నామ-రూపాలకు అతీతుడని భక్తిమార్గములో పొడతారు. కాని అలా కాదు. భృకుటి మధ్యలో ఆత్మ నక్షత్రము వలె ఉంటుందని కూడా చెప్తారు. మరి ఆత్మ అంటే ఏమిటి అని ఎందుకు అడగాలి? దానిని చూడలేరు, అది తెలుసుకునే వస్తువు. ఆత్మ కూడా తెలుసుకునే



వస్తువే, పరమాత్మ కూడా తెలుసుకునే వస్తువే. రెండూ అతిసూక్ష్మమైనవి. ఆత్మ మిణుగురు పురుగు కంటే సూక్ష్మమైనది. శరీరము నుండి ఎలా వెళ్ళిపోతుందో తెలియనే తెలియదు. ఆత్మ ఉంది, అది సాక్షాత్కారమవుతుంది. ఆత్మ సాక్షాత్కారమైతే లాభమేమిటి? అది నక్షత్రము వలె సూక్ష్మమైనది. స్వయాన్ని ఆత్మగా భావించి తండ్రిని స్మృతి చేయండి. ఆత్మ ఎలా ఉంటుందో, అలా పరమాత్మ కూడా ఆత్మనే. కాని వారిని పరమ ఆత్మ(సుప్రీమ్ సోల్) అని అంటారు. వారు జనన-మరణాలలోకి రారు. ఆత్మ జనన-మరణ రహితంగా ఉన్నప్పుడు సుప్రీమ్ అని అంటారు. ముక్తిధామానికైతే అందరూ పవిత్రంగా అయి వెళ్ళాలి. అందులో కూడా నెంబరువారుగా ఉన్నారు. కొంతమందికి హీరో - హీరోయిన్ల పాత్ర ఉంది. ఆత్మలు నెంబరువారుగా ఉన్నారు కదా. నాటకంలో కూడా కొందరికి చాలా ఎక్కువ వేతనము దొరుకుతుంది, కొందరికి తక్కువ దొరుకుతుంది. లక్ష్మీనారాయణుల ఆత్మలను మనుష్య ఆత్మలలో సుప్రీమ్ అని అంటారు. భలే అందరూ పవిత్రమైనవారిగా ఏమో అవుతారు. అయినా పాత్ర నెంబరువారుగా ఉంటుంది. కొందరు మహారాజులు, కొందరు దాసీలు, కొందరు ప్రజలుగా అవుతారు. మీరు పాత్రధారులు. ఇంతమంది దేవతలు నెంబరువారుగా ఉన్నారని మీకు తెలుసు. మంచి పురుషార్థము చేస్తే శ్రేష్ఠ ఆత్మలుగా అయి శ్రేష్ఠ పదవిని పొందుతారు. మనము 84 జన్మలు ఎలా తీసుకున్నామో మీకు స్మృతి వచ్చింది. ఇప్పుడు తండ్రి వద్దకు వెళ్ళాలి. పిల్లలకిప్పుడు ఈ నషా, ఖుషీ కూడా ఉంది - “మేము నరుని నుండి నారాయణునిగా, విశ్వాధికారులుగా అవుతాము ” అని అందరూ అంటారు. మరి పురుషార్థము కూడా అటువంటిది చేయాల్సి ఉంటుంది. పురుషార్థానుసారము నెంబరువారుగా పదవిని పొందుతారు. అందరికీ నెంబరువారుగా పాత్ర లభించింది. ఇది తయారైన డ్రామా.

ఇప్పుడు తండ్రి మీకు శ్రేష్ఠమైన మతమును ఇస్తున్నారు. ఎలాగైనా తండ్రి స్మృతి చేసి వికర్మలను వినాశనము చేసుకుంటే తమోప్రధానము నుండి సత్యోప్రధానంగా అవుతారు. పాప భారము తల పై చాలా ఉంది. ఎలాగైనా దానిని ఇక్కడే సమాప్తం చేయాలి. అప్పుడే ఆత్మ పవిత్రంగా అవుతుంది. ఆత్మలైన మీరే తమోప్రధానంగా అయ్యారు కనుక ఆత్మనే సత్యోప్రధానంగా అవ్వాలి. ఈ సమయంలో భారతదేశము పూర్తి దివాలా తీసింది. ఈ ఆట అంతా భారతదేశము పైనే ఉంది. వారంతా కేవలం ధర్మస్థాపన కొరకు వస్తారు. పునర్జన్మలు తీసుకుంటూ తీసుకుంటూ చివర్లో అంతా తమోప్రధానంగా అవుతారు. మీరు స్వర్గానికి అధికారులుగా అవుతారు. భారతదేశము చాలా శ్రేష్ఠంగా ఉండేదని, ఇప్పుడు పేదరిగా అయిపోయిందని మీకు తెలుసు. పేదవారికే అందరూ సహాయము చేస్తారు. ప్రతి విషయములోనూ భిక్ష వేడుకుంటూనే ఉంటారు. పూర్వము ఇక్కడి నుండే చాలా ధాన్యము వెళ్ళేది. ఇప్పుడు పేదదైపోయింది. కనుక ప్రతిఫల సేవ(తిరుగు సేవ) నడుస్తోంది. ఏదైతే తీసుకెళ్ళారో, అది అప్పు రూపములో లభిస్తోంది. కృష్ణుడు, క్రైస్తవుల(క్రీస్తు) రాశి ఒక్కటే. క్రైస్తవులే భారతదేశాన్ని మింగేశారు. ఇప్పుడు మళ్ళీ డ్రామానుసారము వారు పరస్పరములో పోట్లాడుకుంటే పిల్లలైన మీకు వెన్న లభిస్తుంది. అంతేగాని కృష్ణుని నోటిలో వెన్న ఉండేదని కాదు. అలా శాస్త్రాలలో వ్రాసేశారు. పూర్తి ప్రపంచమంతా కృష్ణుని చేతిలోకి వచ్చేస్తుంది. పూర్తి విశ్వానికి మీరు యజమానులుగా అవుతారు. మనము విశ్వాధికారులుగా అవుతున్నామని పిల్లలైన మీకు తెలుసు. కనుక మీకు ఎంత ఖుషీ ఉండాలి! మీ అడుగుడుగులో పదమ్ ఉంది. కేవలం ఒక్క లక్ష్మీనారాయణుల రాజ్యము మాత్రమే లేదు, వారి వంశము ఉండేది కదా. యథా రాజా - రాణి తథా ప్రజా - అందరి పాదాలలో పదమాలు ఉంటాయి. అక్కడ లెక్కలేనంత ధనముంటుంది. ధనము, కొరకము, ప్రాప్తి, సౌఖ్యము మొదలైనవి చేయరు. అపారమైన

ధనముంటుంది. అల్లా అవలద్దీన్ ఆటను చూపిస్తారు కదా. అల్లా అంటే అవలద్దీన్ అనగా దేవీ దేవతా ధర్మమును స్థాపించువారు. సెకెండ్లో జీవన్ముక్తిని ఇస్తారు. సెకండులో సాక్షాత్కారము కూడా జరుగుతుంది. లెక్కలేనంత ఖజానాను చూపిస్తారు. మీరాబాయి సాక్షాత్కారములో కృష్ణునితో నృత్యము చేసేది. అదంతా భక్తిమార్గము. ఇక్కడ భక్తిమార్గములోని మాటలు లేవు. మీరు ప్రాక్టికల్ గా వైకుంఠానికి వెళ్లి రాజ్యపాలన చేస్తారు. భక్తిమార్గములో కేవలం సాక్షాత్కారాలు అవుతాయి. ఈ సమయంలో పిల్లలైన మీకు గురి, లక్ష్మము సాక్షాత్కారమౌతుంది. మేమిలా అవుతామని మీకు తెలుసు. పిల్లలు మర్చిపోతారు అందుకే బ్యాడ్స్ ఇవ్వబడ్తుంది. ఇప్పుడు మనము బేహద్ తండ్రికి పిల్లలుగా అయ్యాము. ఎంత సంతోషముండాలి! ఇది క్షణ-క్షణము పక్కా చేసుకోవాలి. కాని మాయ వ్యతిరేకతలో ఆ ఖుషీ కూడా ఎగిరిపోతుంది. తండ్రి మనలను విశ్వాధికారులుగా చేస్తున్నారని తండ్రిని స్మృతి చేస్తూ ఉంటే నషా ఉంటుంది కాని మాయ మరిపిస్తుంది. కనుక మళ్ళీ ఏదో ఒక వికర్మ జరిగిపోతుంది. మేము 84 జన్మలు తీసుకున్నామని పిల్లలైన మీకు స్మృతి కలిగింది. ఇతరులెవ్వరూ 84 జన్మలు తీసుకోరు. ఇది కూడా అర్థము చేసుకోవాలి - మనము ఎంతగా స్మృతి చేస్తామో అంత శ్రేష్ఠమైన పదవిని పొందుతాము, అంతేకాక ఇతరులను తమ సమానంగా కూడా తయారు చేయాలి. ప్రజలను కూడా తయారు చేయాలి. ధర్మకార్యము ఇంటి నుండే ప్రారంభమవుతుంది. తీర్థ యాత్రలకు కూడా మొదట స్వయంగా వెళ్తారు. తర్వాత బంధు-మిత్రులు మొదలైనవారిని కూడా తీసుకెళ్తారు. కావున మీరు కూడా స్త్రీతితో అందరికీ అర్థము చేయించండి. అందరూ అర్థము చేసుకోలేరు. ఒకే ఇంటిలో తండ్రి అర్థము చేసుకుంటే కొడుకు అర్థము చేసుకోడు. తల్లిదండ్రులు పాత ప్రపంచము పై మనసు పెట్టకండి అని ఎంతగా చెప్పినా ఒప్పుకోరు. చాలా సతాయిస్తారు. ఇక్కడి అంటు మొక్కగా(స్క్రాప్లింగ్ గా) ఉన్నవారు మాత్రమే వచ్చి అర్థము చేసుకుంటారు. ఈ ధర్మస్థాపన ఎలా జరుగుతుందో గమనించండి. ఇతర ధర్మాల స్క్రాప్లింగ్ జరగదు. వారు పై నుండి వస్తారు. వారి శిష్యులు(అనుచరులు) కూడా వస్తూ ఉంటారు. తండ్రి స్థాపన చేస్తారు, అంతేకాక అందరినీ పావనంగా చేసి జతలో తీసుకెళ్తారు. అందుకే వారిని సద్గురువు, ముక్తిదాత అని అంటారు. సత్యమైన గురువు ఒక్కరే. మనుష్యులు ఎప్పుడూ ఎవ్వరికీ సద్గురినివ్వలేరు. సద్గురిదాత ఒక్కరే, వారినే సద్గురువు అని అంటారు. భారతదేశాన్ని సత్యమైన ఖండముగా కూడా వారే చేస్తారు. రావణుడు అసత్య ఖండంగా చేస్తాడు. తండ్రి గురించి కూడా అసత్యము, దేవతల గురించి కూడా అసత్యమే చెప్తుంటారు. అందుకే తండ్రి చెప్తారు - చెడు వినకండి..... దీనిని వేశ్యాలయమని అంటారు. సత్యయుగము శివాలయము. మనుష్యులు ఏమీ అర్థము చేసుకోరు. వారు తమ మతానుసారంగానే నడుచుకుంటారు. ఎన్ని గొడవలు, పోట్లాటలు జరుగుతూ ఉంటాయి. పిల్లలు తల్లిని, పతి స్త్రీని చంపేందుకు కూడా వెనుకాడరు. ఒకరికొకరు హింసించుకుంటూనే ఉంటారు. తండ్రి వద్ద చాలా ధనము ఉండి ఇవ్వలేదంటే చంపేందుకు కూడా ఆలస్యము చేయడు. ఎంతటి మనిన ప్రపంచము. మీరిప్పుడు ఎలా అవుతున్నారు? మీ ముఖ్య లక్ష్యము ఎదురులో నిలిచి ఉంది. కేవలం ఓ పతితపావనా! వచ్చి మమ్ములను పావనంగా చేయండి అని పిలిచేవారు. విశ్వాధికారులుగా చేయండి అని అడిగేవారు కాదు. గాడ్ ఫాదర్ అయితే స్వర్గాన్ని స్థాపిస్తారు. మరి మనమెందుకు స్వర్గములో లేము. మళ్ళీ రావణుడు మమ్ములను నరకవాసులుగా చేస్తాడు. కల్వాయువు లక్షల సంవత్సరాలని చెప్పినందున మర్చిపోయారు. తండ్రి చెప్తున్నారు - మీరు స్వర్గాధికారులుగా



ఉండేవారు. ఇప్పుడు మళ్ళీ చక్రములో తిరిగి నరకానికి అధికారులుగా అయ్యారు. ఇప్పుడు తండ్రి మిమ్ములను మళ్ళీ స్వర్గాధికారులుగా చేస్తారు. వారు చెప్తున్నారు - మధురమైన ఆత్మలారా, పిల్లలారా, తండ్రిని స్మృతి చేస్తే మీరు తమోప్రధానము నుండి సతోప్రధానంగా అవుతారు. తమోప్రధానంగా అయ్యేందుకు అర్థకల్పము పట్టింది. పూర్తి కల్పమనే చెప్పవచ్చు. ఎందుకంటే కల్పమంతా కళలు తగ్గుతూనే ఉంటాయి. ఈ సమయంలో ఏ కళ కూడా లేదు. నిర్గుణుడనైన నాలో ఏ గుణమూ లేదని పాడ్తారు. దీని అర్థము ఎంతో స్పష్టంగా ఉంది. ఇక్కడ నిర్గుణ బాలకుల సంస్థ కూడా ఉంది. బాలకులలో ఏ గుణమూ లేదు. వాస్తవానికి బాలకులను మహాత్ముల కంటే శ్రేష్ఠమైనవారని అంటారు. వారికి వికారాల గురించే తెలియదు. మహాత్ములకు వికారాల గురించి తెలిసి ఉంటుంది కనుక పదాలు కూడా చాలా తప్పుగా ప్రయోగిస్తారు. మాయ పూర్తిగా అధర్మపరులుగా చేస్తుంది. గీతను కూడా చదువుతారు, భగవానువాచ - “కామము మహాశత్రువు” అని కూడా చెప్తారు. ఇది ఆదిమధ్యాంతాలు దుఃఖమునిస్తుంది అయినా పవిత్రంగా అవ్వడంలో ఎన్ని విఘ్నాలు వేస్తారు. కొడుకు వివాహము చేసుకోకుంటే ఎంతగానో కోప్పడ్తారు. తండ్రి చెప్తున్నారు - పిల్లలారా, మీరు శ్రీమతమును అనుసరించాలి. ఎవరైతే పుష్పాలుగా అవ్వనివారిగా ఉంటారో వారికి మీరు ఎంతగా అర్థము చేయించినా ఎప్పుడూ అంగీకరించరు. కొన్ని స్థానాలలో పిల్లలు మేము వివాహము చేసుకోమంటే తల్లిదండ్రులు ఎన్నో అత్యాచారాలు చేస్తారని చెప్తారు.

జ్ఞాన యజ్ఞము రచించినప్పుడు అనేక ప్రకారాలైన విఘ్నాలు ఏర్పడ్తాయని తండ్రి చెప్తున్నారు. మూడు అడుగుల నేల కూడా ఇవ్వరు. మీరు కేవలం తండ్రి మతానుసారము స్మృతి చేసి పవిత్రంగా అవుతారు. ఇతర ఏ కష్టమూ లేదు. కేవలం స్వయాన్ని ఆత్మగా భావించి తండ్రిని స్మృతి చేయండి. ఎలా ఆత్మలైన మీరు ఈ శరీరములో అవతరించారో, అలా తండ్రి కూడా అవతరించారు. మరి కచ్చావతారము, మచ్చావతారము ఎలా సాధ్యము. నన్ను ఎంతగా తిట్టారు. ప్రతి కణ కణములో భగవంతుడు ఉన్నాడని అంటారు. నన్ను మరియు దేవతలను గ్లాని చేస్తారు. నేను రావలసి వస్తుంది, నేను వచ్చి పిల్లలకు మళ్ళీ వారసత్వమునిస్తాను. నేను వారసత్వమునిస్తాను, రావణుడు శాపమునిస్తాడు. ఇది ఆట. శ్రీమతమును పాటించడం లేదంటే వీరి అదృష్టము ఇంతే అని భావించబడ్తుంది. అదృష్టశాలి పిల్లలు ఉదయము ఉదయమే లేచి స్మృతి చేస్తారు. బాబాతో మాట్లాడ్తారు. స్వయాన్ని ఆత్మగా భావించి తండ్రిని స్మృతి చేస్తే వికర్షలు వినాశనమౌతాయి. ఖుషీ పాదరస మట్టము కూడా పెరుగుతుంది. ఎవరు గౌరవపూర్వకంగా ఉత్తిర్ణులౌతారో వారే రాజ్యానికి యోగ్యులుగా అవ్వగలరు. కేవలం ఒక్క లక్ష్మీనారాయణులు మాత్రమే రాజ్యపాలన చేయరు, వారి వంశముంటుంది. ఇప్పుడు తండ్రి అంటున్నారు - మీరు ఎంత స్వచ్ఛ బుద్ధి గలవారిగా అవుతారు. దీనిని సత్సంగము అని అంటారు. సత్సంగము ఒక్కటే ఉంటుంది. ఆ తండ్రి సత్య సత్యమైన జ్ఞానమునిచ్చి సత్యమైన ఖండానికి మాలికులుగా చేస్తున్నారు. కల్పము సంగమములోనే సత్సంగము లభిస్తుంది. స్వర్గములో ఎటువంటి సత్సంగము ఉండదు.

ఇప్పుడు మీరు ఆత్మిక రక్షక దళము. మీరు విశ్వ నావను తీరానికి చేరుస్తారు. మిమ్ములను రక్షించేవారు శ్రీమతమునిచ్చువారు తండ్రియే. మీ మహిమ చాలా గొప్పది. తండ్రి మహిమ, భారతదేశపు మహిమ అపారమైనవి. పిల్లల మహిమ కూడా అపారమైనది. మీరు బ్రహ్మాండానికి, విశ్వానికి కూడా అధికారులుగా అవుతారు. నేను కేవలం బ్రహ్మాండానికి మాత్రమే యజమానిని. మీకు పూజ కూడా

డబుల్ గా జరుగుతుంది. డబుల్ పూజ జరిగేందుకు నేను దేవతగా అవ్వను. మీలో కూడా నెంబరువారుగా అర్థము చేసుకొని, ఖుషీగా పురుషార్థము చేస్తారు. చదువులో ఎంత వ్యత్యాసముంది. సత్యయుగంలో లక్ష్మీనారాయణుల రాజ్యము నడుస్తుంది. అక్కడ మంత్రి ఉండడు. లక్ష్మీనారాయణులు ఎవరినైతే భగవాన్-భగవతి అని అంటారో వారు మంత్రి సలహా తీసుకుంటారా! రాజులు పతితంగా అయినప్పుడు మంత్రులు మొదలైనవారిని ఉంచుకుంటారు. ఇప్పుడు ప్రజల పై ప్రజా రాజ్యముంది. మీకు ఈ పాత ప్రపంచము పై వైరాగ్యముంది. జ్ఞానము, భక్తి తర్వాత వైరాగ్యము. జ్ఞానాన్ని కేవలం ఆత్మిక తండ్రియే నేర్పిస్తారు. ఇతరులెవ్వరూ నేర్పించలేరు. తండ్రియే పతిత పావనుడు. సర్వుల సద్గతిదాత. మంచిది.

**మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్కే.**

ధారణ కారకు ముఖ్య సూరము :-

1. బాబా స్మృతితో పాటు మీ సమానంగా తయారు చేసే సేవ కూడా చేయాలి. ధర్మము ఇంటి నుండే ప్రారంభమౌతుంది..... అందరికీ ప్రీతితో అర్థము చేయించాలి.
2. ఈ పాత ప్రపంచము పై బేహద్ వైరాగ్యము గలవారిగా అవ్వాలి. చెడును వినకండి, చెడును చూడకండి.... ఆ అనంతమైన తండ్రి పిల్లలము. వారు మాకు అపారమైన ఖజానాను ఇస్తారనే ఖుషీలో ఉండాలి.

**వరదానము :- “ ఒక్క సెకండు ఆట ద్వారా మొత్తం కల్పానికంతా భాగ్యాన్ని
తయారు చేసుకునే శ్రేష్ట భాగ్యశాలి భవ ”**

ఈ సంగమ సమయానికి, ఏం కావాలంటే, ఎలా కావాలంటే, ఎంత కావాలంటే అంత భాగ్యాన్ని తయారు చేసుకోగల వరదానం లభించింది. ఎందుకంటే భాగ్యవిధాత అయిన తండ్రి భాగ్యాన్ని తయారు చేసుకునే తాళంచెవి పిల్లల చేతికిచ్చారు. లాస్టులో ఉన్నవారు కూడా ఫాస్టుగా వెళ్లి ఫస్టులో రావచ్చు. కేవలం సేవల విస్తారంలో సెకండులో స్వస్థితిని సారస్వరూపంగా చేసుకునే అభ్యాసము చేయండి. ఇప్పటికిప్పుడే ఒక సెకండులో మాస్టర్ బీజరూపులుగా అవ్వండి అని డైరెక్షన్ (ఆదేశము) లభిస్తే సమయం పట్టరాదు. ఈ ఒక్క సెకండు ఆట ద్వారా మొత్తం కల్పానికంతా భాగ్యాన్ని తయారు చేసుకోవచ్చు.

**స్లోగన్ :- “ డబల్ సేవ ద్వారా శక్తిశాలి వాయుమండలాన్ని తయారు చేస్తే
ప్రకృతి దాసిగా అవుతుంది. ”**